



**QORTI TAL-MAġISTRATI (MALTA)
BHALA QORTI TA' ĜUDIKATURA KRIMINALI**

**MAġISTRAT DR.
ANTONIO MIZZI**

Seduta tad-29 ta' April, 2003

Numru 278/2003

Il-Pulizija
(Sp Mario Bonello)
vs
Anthony Falzon, iben George,
imwieledd Pieta' fl-14 ta' marzu, 1984

Il-Qorti,

Rat l-akkuži kontra l-imputat talli b'diversi atti magħmulin ukoll jekk fiż-żminijiet differenti li jiksru l-istess dispozizzjoni tal-liġi u li ġew magħmula b'rizzoluzzjoni waħda –

1. talli fil-21 ta' marzu, 2003 għal ħabta ta' nofs in-nhar u fil-ġimgħat ta' qabel ikkometta serq ta' flus u affarrijiet oħra mid-Dar ta' San Giusepp, il-Ħamrun li l-valur tiegħu hu ta' aktar minn Lm500 iżda anqas minn Lm1,000 għad-dannu tad-Direttur ta' l-imsemmija dar, liema serq hu aggravat bil-valur, bil-mezz, bil-lok u bil-persuna;

Kopja Informali ta' Sentenza

2. talli fl-istess data, ī hin, lok u ċirkostanzi xjentement laqa' għandu jew xtara ħwejjeġ misruqa, meħħuda b'qerq jew akkwistati b'reat jew xjentement b'kull mod li jkun indañal biex ibiegħhom jew imexxihom għad-dannu ta' l-imsemmi Direttur.

Rat in-nota tal-Avukat Ĝenerali fejn ta' l-kunsens tiegħu biex dan il-każ jiġi trattat bi proċedura sommarja.

Rat il-verbal tas-seduta tad-29 ta' april, 2003 fejn l-imputat u l-parti civile qablu li l-bilanċ dovut mill-imputat hu ta' Lm361.

Rat il-vebal tas-seduta tad-29 ta' april, 2003 ammetta l-ewwel akkuża miġjuba kontra tiegħu.

Għaldaqstant, ma ssibx lill-imputat īhati tat-tieni akkuża miġjuba kontra tiegħu u għalhekk tilliberah minn tali akkuża. Issibu īhati tal-ewwel akkuża miġjuba kontra tiegħu. Rat l-artikoli 261(b)(ċ)(d)(e), 263, 267, 268(b), 269(g) u 278(1)(2)(3) tal-Kodiċi Kriminali. Rat il-fedina penali netta ta' l-imputat u il-kollaborazzjoni tiegħu mal-pulizija. Ma tikkundannahx għal piena karċerarja iżċda tilliberah taħt il-provvedimenti tal-artikolu 22 tal-Kapitolo 446 tal-Liġijiet ta' Malta bil-kondizz- joni li ma jagħmilx reat ieħor fi żmien tlett snin mil-lum. Rat ukoll l-artikolu 24(1) tal-Kapitolo 446 tal-Liġijiet ta' Malta u tordna lill-imputat li jħallas is-somma ta' Lm361 lid-Direttur tad-Dar ta' San Ċiusepp f'rati mensili ta' Lm100 il-waħda. L-ewwel pagament għandu jsir fit-2 ta' ġunju, 2003 u fit-tieni ġurnata ta' kull xahar sussegwenti.

-----TMIEM-----